

**15 -ാം കേരള നിയമസഭ**

**1 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 77**

**09-06-2021 - ൽ മറുപടിയ്ക്ക്**

**മത്സ്യത്തൊഴിലാളിക്ഷേമം**

ചോദ്യം	ഉത്തരം
<p align="center"><b>ശ്രീ എം നാഷാദ് , ശ്രീ പി.പി. ചിത്തരഞ്ജൻ</b></p>	<p align="center"><b>Shri Saji Cherian</b> (മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി)</p>
<p>(എ) മത്സ്യത്തൊഴിലാളികളുടെ സാമൂഹികവും സാമ്പത്തികവുമായ ഉന്നമനത്തിനായി നടപ്പിലാക്കാനുദ്ദേശിക്കുന്ന പ്രധാന പദ്ധതികൾ ഏതൊക്കെയാണെന്ന് വിശദമാക്കാമോ;</p>	<p>(എ) പൊതു സമൂഹവുമായി താരതമ്യം ചെയ്യുമ്പോൾ പൊതു വിഭാഗത്തിന്റെ വാർഷിക പ്രതിശീർഷ വരുമാനത്തിന്റെ പകുതിയിൽ താഴെ മാത്രമാണ് മത്സ്യത്തൊഴിലാളികളുടെ ആളോഹരി പ്രതിശീർഷ വരുമാനം. 2015-16 വർഷം പൊതുവിഭാഗത്തിന്റേത് 1,64,554/- രൂപയും മത്സ്യത്തൊഴിലാളിയുടേത് 81,494/- രൂപയും ആണ്. വിവിധ മേഖലകളിൽ പ്രത്യേകിച്ച് മത്സ്യ വിഭവ സംരക്ഷണത്തിനും, വിഭവ മാനേജ്മെന്റിനും പൊതുമേഖലാ സംവിധാനം വഴി വായ്പകൾ യഥാസമയം അനുവദിച്ചു ധനമാനേജ്മെന്റിൽ ബോധവൽക്കരണം നടത്തിയും മത്സ്യത്തൊഴിലാളികളുടെ വരുമാനത്തിൽ വർദ്ധനവ് ഉണ്ടാക്കുന്നതിന് കഴിഞ്ഞ വർഷങ്ങളിൽ വകുപ്പിനും അനുബന്ധ സ്ഥാപനങ്ങൾക്കും കഴിഞ്ഞിട്ടുണ്ട്. തത്ഫലമായി മത്സ്യത്തൊഴിലാളികളുടെ പ്രതിശീർഷ വരുമാനത്തിൽ നേരിയ തോതിൽ വർദ്ധനവ് ഉണ്ടായിട്ടുണ്ട്. നിലവിൽ (2018-19 ലെ താരതമ്യ പരിശോധനാ കണക്കു പ്രകാരം) പൊതുവിഭാഗത്തിന്റെ ആളോഹരി പ്രതിശീർഷ വരുമാനം 2,25,484/- രൂപയും മത്സ്യത്തൊഴിലാളികളുടേത് 1,10,960/- രൂപയും ആണ്. മത്സ്യത്തൊഴിലാളി സമൂഹത്തെയും വിശിഷ്ട മത്സ്യത്തൊഴിലാളികളെയും സാമൂഹികമായും സാമ്പത്തികമായും ഉയർത്തിക്കൊണ്ട് വരുന്നതിന് ചുവടെ പറയുന്ന വിവിധങ്ങളായ പദ്ധതികൾ ആവിഷ്കരിച്ച് നടപ്പിലാക്കി വരുന്നു. 1. സമ്പാദ്യ സമാശ്വാസ പദ്ധതി 2. തീരപ്രദേശത്ത് 50 മീറ്ററിനുള്ളിൽ താമസിക്കുന്നവരുടെ പുനരധിവാസ പദ്ധതികൾ. 3. വിദ്യാഭ്യാസ സഹായ പദ്ധതികൾ. 4. മത്സ്യബന്ധനയാനങ്ങൾക്കും എഞ്ചിനുകൾക്കും ഇൻഷുറൻസ് പദ്ധതി. 5. സുരക്ഷിത മത്സ്യബന്ധനം</p>

		<p>ഉറപ്പാക്കുന്ന കടൽ സുരക്ഷാ പദ്ധതി. 6. ഓഖി പുനരധിവാസ പദ്ധതികൾ. 7. മത്സ്യത്തൊഴിലാളി/ അനുബന്ധ തൊഴിലാളി ഗ്രൂപ്പ് ആക്ടിഡന്റ് ഇൻഷുറൻസ് പദ്ധതി. 8. കേരള മത്സ്യത്തൊഴിലാളി ക്ഷേമനിധി ബോർഡ് നടപ്പിലാക്കുന്ന വിവിധ പദ്ധതികൾ. 9. മത്സ്യഫെഡ് വഴി നടപ്പാക്കുന്ന പദ്ധതികൾ. 10. മത്സ്യത്തൊഴിലാളി വനിതകൾക്ക് സാഫ് മുഖേന സ്വയം തൊഴിൽ കണ്ടെത്തുന്നതിനുള്ള പദ്ധതി.</p>
(ബി)	<p>മത്സ്യത്തൊഴിലാളികളുടെ ക്ഷേമത്തിനായി മുൻ സർക്കാർ ആവിഷ്കരിച്ച പുനരധിവാസ പാക്കേജിന്റെ തുടർപ്രവർത്തനങ്ങൾ നടത്തുവാൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വെളിപ്പെടുത്തുമോ;</p>	<p>(ബി) തീരദേശത്ത് 50 മീറ്റർ വേലിയേറ്റ പരിധിക്കുള്ളിൽ അധിവസിക്കുന്ന മുഴുവൻ കുടുംബങ്ങളെയും പുനരധിവാസിപ്പിക്കുന്ന 2450 കോടി രൂപയുടെ പുനർഗേഹം പദ്ധതിയുടെ സമയബന്ധിത പൂർത്തീകരണത്തിനായി സംസ്ഥാനതലത്തിൽ പ്രോജക്ട് ഇംപ്ലിമെന്റേഷൻ യൂണിറ്റിനെ ചുമതലപ്പെടുത്തിയിട്ടുണ്ട്. ജില്ലകളിൽ ഓരോ പ്രോജക്ട് കോ-ഓർഡിനേറ്ററേയും ഗുണഭോക്താക്കളുടെ എണ്ണത്തിന് ആനുപാതികമായി മോട്ടിവേറ്റർമാരേയും കരാറടിസ്ഥാനത്തിൽ നിയമിച്ചിട്ടുണ്ട്. വ്യക്തമായ പദ്ധതി മാർഗ്ഗരേഖ തയ്യാറാക്കി നൽകിയിട്ടുള്ളതും സമയബന്ധിത പൂർത്തീകരണം നിരീക്ഷിക്കുന്നതിലേയ്ക്കായി FIMS സോഫ്റ്റ് വെയറിന്റെ സഹായം പ്രയോജനപ്പെടുത്തുകയും ചെയ്യുന്നു. ഫ്ലാറ്റുകളുടെ നിർമ്മാണം ഫിഷറീസ് മന്ത്രി, ഫിഷറീസ് സെക്രട്ടറി, ഫിഷറീസ് ഡയറക്ടർ, വകുപ്പ് തല സ്റ്റിയറിംഗ് കമ്മിറ്റി സ്റ്റേറ്റ് കോ-ഓർഡിനേറ്റർ തലങ്ങളിൽ കൃത്യമായ ഇടവേളകളിൽ പദ്ധതി പുരോഗതി വീക്ഷിച്ച് പുരോഗതി തിരിച്ചറിയപ്പെടുത്തുന്നു. പദ്ധതി ആനുകൂല്യം ഗുണഭോക്താക്കളുടെയും ഭൂഉടമകളുടെയും ബാങ്ക് അക്കൗണ്ടുകളിലേയ്ക്ക് ഡി.ബി.റ്റി. മുഖാന്തിരം നൽകുന്നതിനാൽ പദ്ധതി ആനുകൂല്യം യഥാസമയം അനുവദിക്കാൻ കഴിയുന്നു. ഗുണഭോക്താക്കൾക്ക് പ്രാദേശിക തലത്തിൽ ഭൂമി കണ്ടെത്തുന്നതിനും കെട്ടിട നിർമ്മാണ സാമഗ്രികളും മറ്റും ലഭ്യമാക്കുന്നതിനും സഹായകരമാകുന്ന തരത്തിൽ നിയമസഭാ അംഗങ്ങൾ ഉൾപ്പെടെയുള്ള ജനപ്രതിനിധികളുടെയും തദ്ദേശ സ്വയം ഭരണസ്ഥാപനങ്ങളുടെയും തീരദേശത്തെ സന്നദ്ധ സംഘടനകളുടെയും സഹായം തേടുന്നതിനും പദ്ധതി പ്രദേശത്ത് ബോധവൽക്കരണവും ദൃശ്യ ശ്രവ്യ മാധ്യമങ്ങളിലൂടെ പ്രചാരണവും തുടർന്ന് ലക്ഷ്യമിടുന്നു.</p>
(സി)	<p>ഭൂരഹിതരും ഭവനരഹിതരായ എല്ലാ മത്സ്യത്തൊഴിലാളികൾക്കും ഭൂമിയും വീടും</p>	<p>(സി) സംസ്ഥാന സർക്കാർ നടപ്പാക്കുന്ന ലൈഫ് മിഷൻ പദ്ധതി മുഖേന ഭൂരഹിത ഭവനരഹിതരായ അർഹരായ എല്ലാ മത്സ്യത്തൊഴിലാളികളെയും ഭൂമി</p>

ഉറപ്പാക്കുന്നതിന് എന്തെല്ലാം പദ്ധതികളാണ് നടപ്പിലാക്കാനുദ്ദേശിക്കുന്നതെന്ന് അറിയിക്കാമോ?

കണ്ടെത്തി ഭവന നിർമ്മാണത്തിനോ കെട്ടിട സമുച്ചയം നിർമ്മിച്ച് പുനരധിവസിപ്പിക്കുന്നതിനോ ലക്ഷ്യമിടുന്നു. കൂടാതെ തീരപ്രദേശത്ത് അപായകരമായ നിലയിൽ കഴിയുന്ന മത്സ്യത്തൊഴിലാളികളിൽ ഭൂമി കണ്ടെത്തി മാറി താമസിക്കുന്നതിന് തയ്യാറാകുന്ന കുടുംബങ്ങൾക്ക് ഭവനം നിർമ്മിക്കുന്നതിന് 10 ലക്ഷം രൂപ വരെ ധനസഹായം അനുവദിക്കുന്നു . ഭൂരഹിതരും ഭവന രഹിതരുമായ മത്സ്യത്തൊഴിലാളികളുടെ പുനരധിവാസത്തിന് ഫിഷറീസ് വകുപ്പ് മുഖാന്തിരം നടപ്പാക്കിയ പദ്ധതികളുടെ വിവരങ്ങൾ ചുവടെ ചേർക്കുന്നു 1) BIF-HDF (2016-17) സമഗ്ര ഭവന പദ്ധതി ഭൂരഹിതരും ഭവനരഹിതരുമായ 800 മത്സ്യത്തൊഴിലാളികൾക്ക് പാർപ്പിട സൗകര്യത്തിന് 2 മുതൽ 3 സെന്റ് സ്ഥലം വാങ്ങുന്നതിന് പരമാവധി 6 ലക്ഷം രൂപ ധനസഹായം നൽകുന്നു. പദ്ധതി പ്രകാരം സ്ഥലം വാങ്ങിയ 736 പേരിൽ 601 പേർ 2017-18 ലെ ഭവന പദ്ധതിയിൽ ഉൾപ്പെടുത്തി ഭവന നിർമ്മാണം പൂർത്തീകരിച്ചിട്ടുണ്ട്. 2) 2016-17 വർഷത്തിൽ കടലാക്രമണത്തിൽ ഭൂമിയും വീടും നഷ്ടപ്പെട്ട കുടുംബങ്ങളെ പുനരധിവസിപ്പിക്കുന്നതിന് 25 കോടി രൂപയുടെ പദ്ധതി പ്രകാരം 129 ഗുണഭോക്താക്കൾ കൂടി രജിസ്റ്റർ ചെയ്തു. ഇതിൽ 125 ഗുണഭോക്താക്കൾ ഭവന നിർമ്മാണം പൂർത്തീകരിക്കുകയും 4 പേർ ഭവന നിർമ്മാണത്തിന്റെ അന്തിമ ഘട്ടങ്ങളിലുമാണ്. 3) വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന 750 പേരെ പുനരധിവസിപ്പിക്കുന്നതിനായി 2017-18 വർഷം BIF & HDF പദ്ധതിയിൽ ഉൾപ്പെടുത്തി 75 കോടി രൂപ വകയിരുത്തിയുള്ള പുനരധിവാസം. 4). കെട്ടിട സമുച്ചയം നിർമ്മിച്ച് പുനരധിവാസം - കടൽക്കുഴലും മൂലം വീട് നഷ്ടപ്പെട്ട 192 മത്സ്യത്തൊഴിലാളികൾക്ക് മുട്ടത്തറയിൽ ഫ്ളാറ്റ് നിർമ്മിച്ചു നൽകി. വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്നവരും കടലാക്രമണത്താൽ ഭൂമിയും വീടും നഷ്ടപ്പെട്ട് ക്യാമ്പുകളിൽ കഴിഞ്ഞവരെയും പുനരധിവസിപ്പിക്കുവാൻ, വിവിധ ജില്ലകളിലെ 9 കേന്ദ്രങ്ങളിലായി 1212 പേരെ പുനരധിവസിപ്പിക്കാൻ കഴിയുമാറ് കെട്ടിട സമുച്ചയം നിർമ്മാണത്തിന് ഭരണാനുമതി നൽകി നിർമ്മാണ പ്രവർത്തനങ്ങൾ പുരോഗമിച്ചു വരുന്നു. 5). തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന മുഴുവൻ കുടുംബങ്ങളെയും പുനരധിവസിപ്പിക്കുന്ന (പുനർഗോഹം) പദ്ധതി. തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ 18685

മത്സ്യത്തൊഴിലാളി കുടുംബങ്ങൾ  
 അധിവസിക്കുന്നതായി സർവ്വേ പ്രകാരം  
 കണ്ടെത്തിയിരുന്നു. കടലാക്രമണ ഭീഷണിയിൽ  
 കഴിയുന്ന ഇത്തരത്തിലുള്ള മുഴുവൻ  
 ജനവിഭാഗങ്ങളെയും പുനരധിവസി പ്പിക്കുന്നതിനാണ്  
 ലക്ഷ്യമിടുന്നത്. പദ്ധതി പ്രകാരം 10275  
 ഗുണഭോക്താക്കളെ വിവിധ തീരദേശ ജില്ലകളിലെ  
 ജില്ലാതല അപ്പുവൽ കമ്മിറ്റി അംഗീകാരം  
 നൽകുകയും 2014 പേർ ഭൂമി കണ്ടെത്തുകയും 1528  
 പേർ ഭൂമി രജിസ്റ്റർ ചെയ്യുകയും ചെയ്തു. 261 പേർ  
 ഭവനനിർമ്മാണം പൂർത്തീകരിക്കുകയും 1267 പേർ  
 ഭവന നിർമ്മാണത്തിന്റെ അന്തിമ ഘട്ടത്തിലുമാണ്.  
 6).ഓഖിയിൽ ഭവനം നഷ്ടപ്പെട്ട 72  
 മത്സ്യത്തൊഴിലാളികളെ പുനരധിവസിപ്പിക്കാൻ  
 പദ്ധതി ആവിഷ്കരിച്ചെങ്കിലും ഭൂമി കണ്ടെത്തി  
 സുരക്ഷിത മേഖലയിൽ താമസിക്കുന്നതിന്  
 തയ്യാറായ 24 കുടുംബങ്ങളെ  
 പുനരധിവസിപ്പിക്കുന്നതിന് നടപടി സ്വീകരിച്ചു.  
 ഓഖിയിൽ തിരുവനന്തപുരം ജില്ലയിൽ  
 മരണമടഞ്ഞതോ/ കാണാതായതോ  
 മത്സ്യത്തൊഴിലാളി കുടുംബങ്ങളിൽ 32 പേർക്ക്  
 സ്ഥലവും വീടും നൽകുന്നതിന് ധനസഹായം  
 അനുവദിച്ചതിൽ 26 പേർ സ്ഥലം വാങ്ങി 8 പേർ  
 ഭവന നിർമ്മാണം പൂർത്തീകരിച്ചു. കൂടാതെ  
 തീരദേശത്തെ 50 മീറ്ററിനുള്ളിൽ  
 അധിവസിക്കുന്നവരും 50 മീറ്ററിന് പുറത്ത്  
 സ്ഥലമുള്ളവരുമായ 145 കുടുംബങ്ങളെ പുനരധിവസി  
 പ്പിക്കുന്നതിന് 2017-18 ൽ നടപടി സ്വീകരിച്ചിട്ടുണ്ട്.

സെക്ഷൻ ഓഫീസർ